


राज्यस्तर शालेय ज्युदो स्पर्धेत यश



कोल्हापूर (क्रीडा प्रतिनिधी)

: महाराष्ट्र राज्य क्रीडा व युवक संचलनालय व लातूर जिल्हा

हर्षवर्धन देसाई सौरभ वाली आदित्य पाटील क्रीडा कार्यालय यांच्या वतीने आयोजित राज्यस्तरीय ज्युदो स्पर्धेत कोल्हापूरच्या खेळाडूंनी यशस्वी कामगिरी केली १९ वर्षांमध्ये

हर्षवर्धन देसाई (विवेकानंद कॉलेज) याने ८१ किलो गटात सुवर्ण पदकाची कमाई केली. त्याची दिल्ली येथे होणाऱ्या राष्ट्रीय स्पर्धेसाठी निवड झाली आहे. याशिवाय सौरभ वाली (महावीर कॉलेज) याने ७३ किलो गटात तर, आदित्य पाटील (महाराष्ट्र हायस्कूल ज्युनिअर कॉलेज) याने ९० किलो गटात रौप्यपदकांची कमाई केली. तिघेही न्यू ज्युदो प्रशिक्षण केंद्रातील खेळाडू असून त्यांना प्रशिक्षक शरद पोवार, अमित भोसले, लालासो गायकवाड आदींचे मार्गदर्शन लाभले.

आशियाई लॉन टेनिस स्पर्धेत प्राप्तीचे यश

कोल्हापूर (क्रीडा प्रतिनिधी) : रायपूर (छत्तीसगढ) येथे झालेल्या



आशियाई रॅकिंग टेनिस स्पर्धेच्या १४ वर्षांखालील मुलींच्या दुहेरी गटात कोल्हापूरच्या प्राप्ती सुरेश पाटील हिने उपविजेतेपद पटकाविले. याशिवाय वैयक्तिक गटातही सहावा क्रमांक मिळविला.

प्राप्तीने जोडीदार खेळाडू डॅनिका फर्नांडो हिच्या

सोबत उपविजेतेपदापर्यंत मजल मारली. अंतिम सामन्यात त्यांना किंजल सिंह व रिया वर्मा यांच्याकडून ६-४, ६-४ असा पराभव पत्करावा लागला. स्पर्धेत ९० खेळाडूंनी सहभाग घेतला. प्राप्ती केडीएलटीएच्या अर्शद देसाई ॲक्टिव्हमीची खेळाडू व न्यू मॉडेल इंग्लिश स्कूलची विद्यार्थीनी आहे. तीला प्रशिक्षक अर्शद देसाई यांचे मार्गदर्शन लाभले.

सुसंस्कार, दानोळी, घोडावत, लोहिया विजयी

सेंट झेवियर्स, विबग्योर व न्यू मॉडेलची आगेकूच

सकाळ वृत्तसेवा

कोल्हापूर, ता. २३ : सुसंस्कार, दानोळी, संजय घोडावत इंटरनॅशनल, एस. एम. लोहिया, सेंट झेवियर्स, विबग्योर व न्यू मॉडेल इंग्लिश स्कूलने प्रतिस्पृष्ठीना क्रिकेट सामन्यात आज पराभूत केले. हनुमतराव चाटे स्कूलला प्रतिस्पृष्ठी संघ न आल्याने पुढे चाल मिळाली. मॅत्रो स्कूलिंगिक्स शालेय क्रीडा स्पर्धेतर्फत क्रिकेट स्पर्धा सुरु आहे. सकाळ माध्यम समूह प्रस्तुत ही स्पर्धा आहे.

कदमवाडीतील डॉ. डी. वाय. पाटील हॉस्पिटलच्या मैदानावर चाटे स्कूलने (सेकंडरी) १० षटकांत ४३ धावांचे आव्हान सुंस्कार हायस्कूलसमोर ठेवले. त्यांचे तीन गडी बाद झाले. आर्यन पाटीलने नाबाद १२ धावा केल्या. सुसंस्कारकडून प्रथमेश साठेने दोन गडी बाद केले. सुसंस्कारने ५ षटके व तीन चेंडूत ४४ धावा फटकावून सामना जिंकला. त्यांचे दोन गडी बाद झाले. करण वाघमोडेने नाबाद २२ धावा केल्या. त्याने तीन चौकार ठोकले. चाटे स्कूलकडून अमीर मुजावरने दोन गडी बाद केले.

दानोळी हायस्कूलने १०५ धावांचे तगडे आव्हान सेव्हंथ डे अँडनॅर्टिस्ट हायर सेकंडरी स्कूलसमोर ठेवले, अनिकेत पोवारने नाबाद ४० धावा केल्या. त्याने चार चौकार मारले. सेव्हंथ डेकडून अंशूपूर्ण देसाईने एक गडी बाद केला. सेव्हंथ डेला एक गडी गमावून १०० धावा करता आल्या. त्याच्या प्रथम नागदेवने २८ धावा केल्या.

संजय घोडावत इंटरनॅशनल स्कूलने (सीबीएसई) ९ षटकांत तीन गडी गमावून ७९ धावा केल्या. आर्यन फडकेने ३३ धावा केल्या. त्याने चार चौकार ठोकले. आयविंन खिश्चन हायस्कूलच्या अर्थव वपारने एक गडी बाद केला. आयविंन खिश्चन हायस्कूलने ९ षटकांत तीन गड्यांच्या

मोबदल्यात ८३ धावा केल्या. एकलव्य खाडेने नाबाद २८ धावांचे योगदान दिले. घोडावत स्कूलकडून अमोघ देसाईने दोन गडी तंबूत परतवले.

कोल्हापूर पब्लिक स्कूल तीन गडी गमावून ५७ धावा करता आल्या. देव थोरातने नाबाद ३० धावा केल्या. एस. एम. लोहिया हायस्कूल अँड ज्युनिअर कॉलेजकडून अर्थव शिंदेने एक गडी बाद केला. एस. एम. लोहिया हायस्कूलने ६ षटके व तीन चेंडूत ५८ धावा फटकावून सामना जिंकला. प्रथम सावनूने २४ धावा केल्या. कोल्हापूर पब्लिककडून आयुष अवघडेने दोन गडी बाद केले.

 कागलच्या शाहू स्टेडियममध्ये तवनापा पाटणे हायस्कूलने पाच गडी गमावून ५१ धावा केल्या. रोहित मानगावकरने २३ धावा केल्या. सेंट झेवियर्स हायस्कूलच्या वरद खाडेने दोन गडी तंबूत परतवले. सेंट झेवियर्सने ७ षटके पाच चेंडूत ५३ धावा फटकाविल्या. विनायक कोळेकरने नाबाद ३९ धावा केल्या. पाटणे हायस्कूलकडून सुयश सोलोखेने दोन गडी बाद केले.

विबग्योर हायस्कूलने ८४ धावा केल्या. त्यांचे तीन गडी बाद झाले. चिराग निरंकारीने ३२ धावा केल्या. संजीवन पब्लिक स्कूलच्या वेदांत चिखलकरने एक गडी बाद केला. संजीवनला पाच गडी गमावून ६५ धावांपर्यंत मजल मारता आली. अर्थव शिंदेने २८ धावा केल्या. विबग्योरकडून कृष्णम झंवरने दोन गडी बाद केले.

छत्रपती शाहू विद्यालयाने (एसएससी) पाच गड्यांच्या मोबदल्यात ७० धावा केल्या. वेदांत चव्हाणने नाबाद ३१ धावा केल्या. न्यू मॉडेल इंग्लिश स्कूलच्या अर्थव पावारने एक गडी बाद केला. न्यू मॉडेल इंग्लिश स्कूलने ७ षटके दोन चेंडूत ७२ धावा फटकावून सामना जिंकला. त्यांच्या पार्थ दलवीने ४१ धावा केल्या.